

بِسْمِ اللّٰهِ الرَّحْمٰنِ الرَّحِیْمِ

# اشارات

اگر دریا مثلا طم نہ ہو تو اُس وقت ہمیں صرف اس کی سطح پر تیرتی ہوئی چیزیں ہی دکھائی دیتی ہیں۔ اس کی تہ میں جو کچھ بھی موجود ہوتا ہے، خواہ وہ قیمتی موتیوں کی صورت میں ہو یا مٹی اور گارے کی شکل میں، وہ ہمارے نظروں سے یکسر اوجھل رہتا ہے لیکن جب اس دریا میں طوفان اُٹھتا ہے تو وہ ساری اشیاء جن تک ہماری نظریں اب تک نہیں پہنچی تھیں وہ خود بخود سطح پر آجاتی ہیں اور ہم پھر بڑی آسانی کے ساتھ ان کا صحیح طور پر جائزہ لے سکتے ہیں۔

قریب قریب یہی حال ہماری زندگی کے دھار کا بھی ہے۔ یہ دھارا جب اپنے معمول کے مطابق بہ رہا ہو تو اس وقت ہمارے سامنے زندگی کے وہی پہلو آتے ہیں، جو بالکل نمایاں ہوں اور سطح کے نیچے جو کچھ موجود ہوتا ہے ہم اُس کے بارے میں کافی حد تک بے خبر رہتے ہیں۔ لیکن جب کوئی غیر معمولی واقعہ اس دھارے کو متلاطم کرتا ہے تو اس وقت وہ ساری خوبیاں اور خامیاں جو عام حالات میں ہمیں دکھائی نہیں دتیں وہ ابھر کر بالکل سطح پر آجاتی ہیں اور ہم ان کے بارے میں کافی حد تک صحیح اندازہ کر سکتے ہیں۔

حیات انسانی کا دھارا مختلف طریقوں سے متلاطم ہوتا رہتا ہے۔ مثلاً انفرادی زندگی میں غیر معمولی محبت اور عناد کے مواقع، بھوک، اغلاس، خوف اور اسی نوعیت کے بعض دوسرے مصائب کا پیش آنا، پھر ظفر مندی اور کامرانی کے وقت دماغی توازن کو برقرار رکھنا۔ یہ وہ مختلف مراحل ہیں جو زندگی کی جوئے رواں میں ہل چل پیدا کر کے اُن ساری خوبیوں اور خامیوں کو سامنے

نے آتے ہیں جن تک انسانی نگاہ کی عام حالات میں رسائی نہیں ہوتی۔

بالکل اسی طرح جب غیر معمولی حالات و واقعات کسی قوم کی اجتماعی زندگی کو زبرد پر کرتے ہیں تو اُس وقت اُس کی بھلائی اور بُرائی کے وہ سارے پہلو جو عام طور پر مستور ہوتے ہیں وہ بے نقاب ہو کر آنکھوں کے سامنے آجاتے ہیں۔ مثال کے طور پر جب کوئی قوم جنگ کی آگ میں جھونک نہی جاتی ہے تو وہ مناسب موقع ہو تو لہجے میں اس بات کا صحیح طور پر اندازہ کیا جاسکتا ہے کہ اس قوم کے مختلف افراد کے اندر فکر و نظر کی کتنی ہم آہنگی، احساسات و جذبات کا کس قدر اشتراک، اور سیرت و کردار کا کتنا سرمایہ موجود ہے جس کے بل بوتے پر یہ قوم کسی دوسری قوم کے مقابلے میں صف آرا ہوتی ہے۔

جنگ کے علاوہ کسی ملک میں عام انتخابات بھی ایک ایسی آزمائش ہے جس سے قومی زندگی کا دھارا متلاطم ہو کر قوم کے اُن سارے محاسن اور معائب کو سطح پر لے آتا ہے جو عام حالات میں ہماری حد نگاہ سے دور ہوتے ہیں۔ چنانچہ پچھلے دوں ہمارے ہاں جو عام انتخابات ہوئے ہیں انہوں نے ہمیں اس بات کا موقع فراہم کیا ہے کہ ہم قوم کے رُحمان، اُس کی سیرت و کردار، اُس کی ابھرتی ہوئی قیادت، اُس کی اپنے نصب العین سے وابستگی کے متعلق ایک رائے قائم کر سکیں۔ چنانچہ آج ہم اس موضوع پر چند گزارشات پیش کریں گے۔

انتخابات کے مختلف مراحل کا جائزہ لینے اور اُس کے نتائج پر نگاہ ڈالنے سے جو چند حقائق ابھر کر سامنے آئے ہیں اُن میں سے بعض بنیادی اہمیت کے حامل ہیں اور قوم کے محاسن اور فرض شناس اصحاب کو گہرے غور و فکر کی دعوت دیتے ہیں۔ ان نتائج کی نوعیت کو کٹ کے کھیل کے انجام یا کسی دنگل کے فیصلے سے بہر حال مختلف ہے۔

یہ انتخاب کوئی تماشہ نہ تھا، جس نے وقتی طور پر اہل ملک کے لیے تفریح کا سامان ہیسا کیا ہو

بلکہ یہ ایک ایسی آزمائش تھی جس کے ذریعے ہمیں اپنے بہت سے ایسے قومی عوارض کا علم ہو گیا ہے جو پاکستان کی اُمتِ مسلمہ کو اندر ہی اندر سے گھس گھس کی طرح کھا رہے ہیں۔

ان حقائق میں شاید سب سے زیادہ تلخ اور تکلیف دہ حقیقت پاکستان کے مسلمانوں کی اسلام سے نیم دلانہ وابستگی ہے۔ ہمارے نزدیک یہ ایک ایسا خطرناک عارضہ ہے جس کے تدارک کی ہر اُس شخص کو فکر کرنی چاہیے جو اپنے دل میں ملک و ملت کی خیر خواہی کا کوئی معمولی سے معمولی بھڑبھڑ بھی رکھتا ہے۔ جو حضرات اسلام سے کچھ بھی تعلق رکھتے ہیں انہیں عام طور پر دو گروہوں میں تقسیم کیا جاسکتا ہے: پہلا گروہ ان لوگوں پر مشتمل ہے جو اسلام کے محض دعویدار ہیں لیکن اُن کا یہ دعویٰ اُن کے حلق سے نیچے نہیں اُترا۔ اُن کا اسلام سے صرف اسی حد تک تعلق ہے کہ وہ زبان سے ایک حمد کو مانتے اور نبی آخر الزمان صلی اللہ علیہ وسلم پر ایمان رکھتے ہیں۔ اس ایمان کی جھلک اُن کی زندگی کے کسی گوشے میں دکھائی نہیں دیتی۔ اُن کے مشاغل، اُن کی دوستیوں اور دشمنیوں کے دائرے، اُن کے خوب و ناخوب کے پیمانے، اُن کی کامیابی اور ناکامی کا معیار، الغرض اُن کی زندگی کا کوئی شیبہ ایسا نہیں جسے دیکھ کر کوئی شخص یہ کہہ سکے کہ یہ گروہ اپنے سیرت و کردار کے اعتبار سے اپنی ایک الگ اور متاثریت رکھتا ہے۔ دوسرا گروہ ان لوگوں کا ہے جو اللہ تعالیٰ کو اپنا خالق و مالک، نبی اکرم صلی اللہ علیہ وسلم کو اپنا پادری و رہنما اور اسلام کو نہ صرف اپنا ضابطہ حیات تسلیم کرتا ہے بلکہ اس کے مطابق کسی حد تک عمل بھی کرتا ہے۔ لیکن اُن کے عمل کی نوعیت دیکھنے سے یہ بات پوری طرح منکشف ہو جاتی ہے کہ اسلام اُن کی زندگی کی اساس اور بنیاد حیات نہیں۔ وہ اسلام کو اُس حد تک اپناتے ہیں جتنی حد تک اسلام اُن کے مفادات کے راستے میں مزاحم نہیں ہوتا۔ لیکن جس مرحلہ پر یہ دیکھتے ہیں کہ اسلام پر عمل کرنے سے اُن کے کسی مفاد پر زبرد پڑتی ہے تو اس وقت وہ بڑی بے تکلفی سے اسلامی تعلیمات کو نظر انداز کر دیتے ہیں۔

ایک تیسرا گروہ جو بہت تھوڑے افراد پر مشتمل ہے اسلام پر دل و جان سے ایمان رکھتا ہے

اور اسی کے مطابق زندگی بسر کرنے کی پوری پوری کوشش کرتا ہے۔ پھر دنیا و دین کے تقاضوں میں جب کبھی تصادم بھی ہوتا ہے تو وہ دینی تقاضوں کو ہی فوقیت دیتا ہے اور اپنی دنیاوی مصلحتوں کو ان پر قربان کرنے کے لیے تیار ہو جاتا ہے۔

اگر آپ ان تینوں گروہوں کا جائزہ لیں تو ایک معلوم ہو گا ان متذکرہ بالابطاقات میں سے صرف تیسرا طبقہ ایسا ہے جس سے پاکستان کی ملتِ اسلامیہ کا مستقبل وابستہ ہے۔ پہلے دونوں گروہ خواہ تہذیب کے اعتبار سے کتنے ہی بڑے ہوں لیکن ملک کی تعمیر و ترقی اور امت مسلمہ کی فلاح و بہبود میں ان کا کوئی حصہ نہیں اور اگر یہ کہا جائے کہ اجتماعی زندگی کی تشکیل میں وہ کسی جہت سے بھی مفید اور کارآمد نہیں ہو سکتے تو اس میں قطعاً کوئی مبالغہ نہ ہو گا۔

قومی عروج و ترقی اور اجتماعی کامیابیوں کے اسباب کا تجزیہ کیا جائے تو معلوم ہو گا کہ مقصد کا شعور اور اس کے حصول کی طلب و آرزو وہ اصلی قوت ہے جو اقوام و ملل کو کامیابی اور عظمت کی راہ پر لگاتی ہے۔ جماعت ہو یا فرد کسی نصب العین کی سچی محبت اور پھر اس کی راہ میں ہر قسم کے ذاتی نفع و نقصان سے لاپرواہ ہو کر جدوجہد ہی کسی قوم کی زندگی اور اس کی فلاح و کامرانی کی سبب بڑی ضمانت ہے۔ درحقیقت مقصد سے وابستگی ہی کسی فرد یا قوم کی حیات ہے اور اس سے بے رغبتی اس کی موت ہے۔ مقصد ہی سے زندگی میں تربیت و تنظیم پیدا ہوتی اور اس کے قلب و دماغ میں اپنی قوتوں اور صلاحیتوں کو کسی تعمیری کام میں لگانے کا جذبہ پیدا ہوتا ہے۔ آپ کسی ایسی قوم کی نشان دہی نہیں کر سکتے جو مقصد کے عشق سے محروم بھی ہو اور دنیا میں غالب و سر بلند بھی۔ سفت السدیہی ہے کہ اس دنیا میں جو فرد یا قوم بھی کسی مقصد سے گہری لگن پیدا کر کے اپنی تملیح و حیات اس کی قربان گاہ پر بھینٹ پڑھانے کے لیے تیار ہو جائے کامیابی خود آگے بڑھ کر اس کے قدم چومتی ہے اور عزت و آبرو کا کوئی اونچے سے اونچا مقام بھی اس کی زد سے باہر نہیں رہ سکتا۔

اہل پاکستان کے اندر اگر کوئی مقصد زندگی کی حرارت اور دلولہ پیدا کر کے انہیں فلاح و کامرانی سے ہم کنار کر سکتا ہے تو وہ صرف اسلام ہے۔ جغرافیائی حدبندیاں ممکن ہے اس کے اندر علیحدگی کا ایک ٹکسا احساس پیدا کر سکیں لیکن یہ احساس اسے قومیت کا ایک مثبت اور طاقتور شعور عطا کرنے کی اہمیت نہیں رکھتا۔ قومیت منفی اور مثبت دونوں جذبات سے ترکیب پاتی ہے، منفی جذبات کسی قوم کو دوسری قوم سے الگ اور اپنے قومی وجود کے تشخص میں مدد دیتے ہیں اور مثبت جذبات اس کے مائل برافشار اجزاء کے درمیان اتفاق و اتحاد پیدا کر کے انہیں ایک قومی وحدت بناتے ہیں۔ اور پھر ان اجزاء کے اندر عمل کی قوت اور آگے بڑھنے اور ترقی کرنے کا داعیہ پیدا کرتے ہیں۔

پاکستان میں ان دونوں جذبات کی تشکیل میں خاکِ وطن سے کہیں زیادہ اسلام کا فرما ہے۔ ہم کسی ایک جغرافیائی وحدت میں زندہ نہیں جو ہمارے اندر ایک الگ قوم ہونے کا شعور پیدا کر سکے۔ اس ملک کے دونوں بازوؤں کے درمیان ایک ہڈی سے زیادہ فاصلہ ہے۔ اور ان کے اندر جو لوگ آباد ہیں ان میں سوائے اسلام کی ایک قدر مشترک کے اور کوئی قدر مشترک نہیں۔ اس لئے جو لوگ یہ سمجھتے ہیں کہ اسلام کی بجائے جغرافیائی حدود اس ملک کے باشندوں کے اندر قومیت کے جذبات پیدا کر سکتی ہیں وہ بہت بڑی غلط فہمی میں مبتلا ہیں اور وہ جتنی جلدی اس غلط فہمی کو دور کر دیں اتنا ہی یہ چیز ملک و ملت کے حق میں مفید ثابت ہوگی۔

جغرافیائی حدود سے آگے بڑھے تو پھر قومیت کی ترتیب میں سب سے نمایاں حصہ قومی روایات کا ہوتا ہے لیکن اس معاملے میں بھی ہماری نگاہیں ہر پھر صرف اسلامی روایات تک ہی پہنچتی ہیں۔ اس ملک کے اندر ہمیں اسلامی روایات کے علاوہ اور کوئی ایسی روایات نہیں ملتیں جن کے لیے اس ملک کے باشندوں کے دلوں میں عزت و احترام کا کوئی جذبہ موجود ہو۔ یہاں جب بھی ماضی کا کوئی درخشاں پہلو سامنے آتا ہے تو وہ لازمی طور پر وہی ہوتا ہے جسے اسلام کی درخشندہ اور

مابندہ روایات نے متور کیا ہے۔ ہمارے وہ سارے کارنامے جن کی اساس اسلام کی بجائے غیر اسلامی چیزوں پر ہے وہ خواہ دوسروں کی نظروں میں کتنے ہی اہم ہوں لیکن پاکستان کی اُمت مسلمہ اُن پر فخر کرنے کی بجائے اُن پر ہمیشہ ندامت محسوس کرتی ہے۔ چنانچہ دیکھیے کہ اس ملک میں مسلمان سات سو سال حکمران رہے۔ اس عرصہ میں بڑے بڑے طاقتور اور باجبروت بادشاہ تخت شاہی پر متمکن ہوئے، انہوں نے زبردست فتوحات کیں اور سلطنت کی حدود کو وسعت عطا کی، لیکن اس ملک کے رہنے والوں کے دل ہمیشہ انہیں بورینستیوں کی عورت و احترام سے معمور رہے جنہوں نے سلطنتوں کو سرنگوں کرنے کی بجائے لوگوں کے دلوں کو اسلام کے لیے مسخر کیا۔ تخت و تاج، لشکر و سپاہ، فتح مندیاں اور کامراناں ایک مسلمان کے لیے اسی صورت میں کچھ اہمیت رکھتی ہیں جب ان کے حصول کا مقصد اعلائے کلمۃ الحق ہو۔ لیکن جب یہ مقصد نظروں سے اوجھل ہو جائے۔ تو پھر ایک مسلمان کی نظر میں ان کی حیثیت پر کاہ سے بھی کم ہے۔

قومی روایات کے علاوہ زبان، رنگ اور نسل کسی خطہ کے لوگوں کے درمیان وجہ اشتراک بن سکتی ہے۔ لیکن پاکستان میں ان تینوں چیزوں میں سے کوئی چیز بھی ایسی نہیں جس سے ہم پاکستانی قومیت کی تشکیل میں فائدہ اٹھا سکیں۔ پاکستان کے دونوں بازوؤں میں جو لوگ آباد ہیں وہ مختلف زبانیں بولتے ہیں۔ رنگ کے اعتبار سے اُن میں اختلاف پایا جاتا ہے اور پھر اُن کا تعلق مختلف نسلوں سے ہے۔ ایک سرحدی اور بنگالی، سندھی اور پنجابی، کشمیری اور بلوچی کے درمیان زبان، رنگ اور نسل کے معاملے میں کوئی اشتراک دکھائی نہیں دیتا۔

کچھ عرصہ سے بعض سرحدیوں کی طرف سے کہیں کہیں یہ آواز بھی کانوں میں آ رہی ہے کہ میلے ٹھیلے، نایچ، گلے اور اسی طرح کی بعض دوسری اخلاق سوز دلچسپیاں جنہیں بڑی پیالا کی اور عیاری سے ثقافت کا نام دے دیا گیا ہے، قومیت کی تعمیر میں مدد و معاون ثابت ہو سکتی ہے۔ لیکن یہ محض فریب نظر ہے

اور اس طرز پر سوچنے والوں کے ذہنی افلاس اور فکری کچی پر دلالت کرتا ہے۔

ان سرگرمیوں کا مقصد لوگوں کو محض تفریح کا سامان نہیں کرنا ہے۔ ان کے ذریعے آج تک کسی قوم نے اپنے اندر فکر و عمل کی وحدت پیدا نہیں کی۔ یہ سرگرمیاں درحقیقت کسی قوم کے اعلیٰ اور ارفع احساسات کی ترجمان نہیں ہوتیں بلکہ اس کے ناتراشیدہ اور غیر تربیت یافتہ جذبات کا مظہر ہوتی ہیں۔ ان سرگرمیوں میں عقلی عناصر کیسر نہ پیدا ہوتے ہیں اور عارضی ہیجان لوگوں کے اندر ایک غلط قسم کی تحریک پیدا کر کے انہیں وقتی طور پر دنیا کے تلخ حقائق سے غافل کر دیتا ہے۔ ظاہرات ہے کہ محض "ترنگ" کسی قوم کے حفظ و بقا اور اُس کی ترقی کی اساس نہیں بن سکتی۔ قوم کی زندگی اور اس کی فلاح و کامرانی میں عقل و شعور، جذبہ و احساس یہ سب عناصر مل کر کام کرتے ہیں۔ یہ سب ایک ہی قوم کے مختلف اجزا کے درمیان ایک رابطہ بنیاد ہوتا ہے اور وہ ایک نصب العین کے حصول کے لیے اپنے آپ کو سرگرم عمل پافتی ہے۔

وہ لوگ جو یہ کہتے ہیں کہ اہل یونان کے اندر ان تفریحی دلچسپیوں نے قومیت کا شعور پیدا کیا اور ان کی قوتوں اور صلاحیتوں کو ترقی و ترقی کی راہ پر لگایا، وہ بہت بڑھی غلط فہمی میں مبتلا ہیں۔ ان کا یہ دعوے تاریخ کے نہایت سطحی اور ناقص مطالعہ پر مبنی ہے۔ اہل یونان نے خاک وطن سے اپنی قومیت کا خمیر اٹھایا تھا۔ باقی رہیں یہ دلچسپیاں تو یہ اگرچہ ان کی زندگی کا ہم جزو و معجزہ تھیں لیکن افراد کے اندر فکر و عمل کی وحدت پیدا کرنے میں ان کا کوئی حصہ نہ تھا۔ انہوں نے زندگی میں جو مادہ پرستانہ انداز فکر اختیار کر رکھا تھا یہ دلچسپیاں ایک خاص دائرے میں اُس کا مظہر تھیں۔

قومیت کی تشکیل میں وہی عناصر سب سے زیادہ مؤثر اور کارآمد ثابت ہوتے ہیں جن کے لیے لوگوں کے دلوں میں عزت و احترام کے جذبات موجود ہوں۔ ظاہرات ہے کہ دنیا کی کوئی قوم کسی ایسی چیز پر مرستہ کے لیے تیار نہیں ہو سکتی جس کے لیے اُس کے دل میں عقیدت کا جذبہ نہ پایا جاتا ہو۔ ممکن ہے کہ طویل محنت اور زبردست جدوجہد کے بعد پاکستان کے اریاب بست و کشاد

رقص و سرود کو اس ملک میں فروغ دینے میں کسی حد تک کامیاب ہو جائیں، لیکن یہ سوچنا کہ یہ اخلاق سوز سرگرمیاں اس ملک کے رہنے والوں کی محبت اور عقیدت کا مرکز بن سکتی ہیں، یہ ایک نونوٹا گنگا ہے۔ ان کے ذریعے لوگوں کے اخلاق تباہ کیے جاسکتے ہیں، ان کے اندر فکر و احساس کا انتشار پیدا کیا جاسکتا ہے۔ لیکن یہ بات بالکل ناممکن ہے کہ لوگوں کے دل ان سرگرمیوں کی عقیدت میں جھک جائیں اور وہ ان کی محبت میں جان کی بازی لگانے پر تیار ہو جائیں۔

اس خطہ پاک میں یہ سرگرمیاں تخریبی کام نہ کر سکتی ہیں لیکن تعمیر و ترقی کی راہ میں ان سے قطعاً کوئی فائدہ نہیں اٹھایا جاسکتا۔

گذشتہ صفحات میں ہم نے جو کچھ عرض کیا ہے اس سے یہ بات پوری طرح منکشف ہو گئی ہوگی کہ جغرافیائی حد بندیوں، رنگ و نسل کا امتیاز، زبان کا اختلاف یا ثقافتی سرگرمیاں ان میں سے کوئی چیز بھی ایسی نہیں جو ہماری قومیت کی تشکیل میں ہمیں اساس کا کام دے سکے۔ ہمارے ہاں صرف اسلام ہی ایک ایسی قوت ہے جو ہمارے اندر فکری اور عملی وحدت پیدا کر کے ہمیں ایک ملت بنا سکتی ہے۔ اس ایک بنیاد کے علاوہ اور جتنی بنیادیں بھی تلاش کی جائیں گی وہ بالکل کمزور اور ناکارہ ہونگی اور اس معاملے میں ہمارے سارے تجربات یکسر ناکام ثابت ہو گئے۔ اور ان تجربات میں جو وقت، محنت اور سرمایہ صرف ہو گا وہ بالکل رائیگاں چلے گا۔ اہل پاکستان اس حقیقت کو جتنی جلدی ذہن نشین کر لیں یہ چیز ان کے لیے اتنی ہی خیر و برکت کا موجب ہوگی۔ اسلام اس ملک کی عظیم اکثریت کی نہ صرف توجہ اور عقیدت کا مرکز ہے، بلکہ وہ یہاں کی ایک زبردست تاریخی قوت بھی ہے۔ اسی ایک بنیاد پر یہ ملک قائم ہوا۔ اور اسی کی محبت میں اس قوم پر اعظم کے مسلمانوں نے وہ ہمیش بہاقر بنائیاں دیں جن کی تاریخ عالم میں نظیر بہت کم ملتی ہے۔

جس قوت پر کسی قوم کی زندگی کا پورا دارومدار ہو اس قوت کے بارے میں کوئی ہوشمند

قوم وہ غیر ذمہ دار اور ائمہ روئیہ اختیار نہیں کر سکتی جو پاکستان کے مسلمانوں نے اختیار کر رکھا ہے۔ اور جس کا بین ثبوت ہمیں موجودہ انتخابات کے نتائج سے ملتا ہے۔ ہمیں اس سے کوئی بحث نہیں کہ اس انتخاب میں کون لوگ کامیاب ہوئے اور کون ناکام، ہمارے لیے جو چیز حاصل اہمیت رکھتی ہے وہ یہ ہے کہ قوم کے چیدہ اور منتخب افراد جن کے تعلق یہ دعویٰ کیا جاتا ہے کہ وہ اس ملت کا جوہر قابل ہیں، انہوں نے اس فیصلہ کن مرحلہ میں اسلام سے کس قدر وفاداری کا ثبوت دیا۔ اور اسی ایک چیز کی طرف ہم پورے ملک کے حساس اور فرض شناس لوگوں کی توجہ مبذول کرنا چاہتے ہیں۔

اسلام کی حیثیت ہمارے لیے کسی کھیل تماشہ کی نہیں کہ اس سے جس طرح کا تعلق خاطر ہم چاہیں قائم کرتے رہیں۔ یہ ہمیں رگ جان سے بھی زیادہ عزیز ہے۔ یہ ہماری طاقت کا اصل سرچشمہ ہے۔ اسی کی مقناطیسی کشش نے ہماری ملت کے مختلف اجزا کو باہم جوڑ رکھا ہے، اسی سے ہمارے اندر عمل کی قوت پیدا ہوتی ہے۔ اور سب سے بڑھ کر خیب زندگی کی اس سرحد کو عبور کر کے ایک بڑی زندگی میں قدم رکھتے ہیں تو اس وقت ہمیں ثواب یا عذاب کی شکل میں جو کچھ ملتا ہے وہ اسی تعلق کے نتیجے میں حاصل ہوتا ہے۔ اس بنا پر ہماری دیوی زندگی کی کامیابی اور آخری فلاح و کلامانی صرف اسلام سے وابستہ ہے۔ جو چیز ہمارے لیے اتنی زیادہ اہمیت رکھتی ہو اس کے بارے میں ہمارا یہ طرز عمل کہ ہم اسے برادری کے نام پر، زرد مال کے لالچ میں آکر، ناجائز معاہدات کی محبت میں گرفتار ہو کر بلا تکلف قربان کر دیں ملت کے مستقبل کے لیے کوئی فال نیک نہیں ہو سکتی۔

انسان جس چیز کو اپنا مقصد و مدعا بنا تا ہے، جسے اپنی زندگی کا نصب العین قرار دیتا ہے اس کے متعلق یہ نیم دلانہ، بالکل منافقانہ رویہ کبھی اختیار کرنے پر آمادہ نہیں ہوتا ہے جو ہم نے اسلام کے معاملہ میں اختیار کر رکھا ہے۔ اور جس کا نظہ اران انتخابات میں ہم نے کیا ہے ہم نے اپنے عمل سے

یہ ثابت کر دیا کہ ہمارا اندر کوئی حمت دینی نہیں، ہم اپنی کوئی مستقل اور پائیدار رائے نہیں رکھتے، ہماری محبت اور عقیدت کا کوئی محور نہیں اور ہمارے قول و قرار کا کوئی اعتبار نہیں۔ اسلام سے خواہ ہم کتنی عقیدت کا اظہار کرتے رہیں لیکن ہماری محبت کا اصل مرکز ہمارے دنیاوی مفادات ہیں، ہماری برادریاں ہیں، ہماری چودھراٹھیں اور دھڑے بندیاں ہیں، ہماری ذاتی خواہشات اور تمنائیں ہیں۔ ہم اسلام کو ان پر قربان کر سکتے ہیں لیکن ان میں سے کسی کو بھی اسلام کی راہ میں قربان کرنے پر تیار نہیں۔

اسلام کے معاملے میں ہماری یہ مضحکہ خیز روش ہماری دنیا اور آخرت دونوں کو برباد کر دے گی۔ اسلام اپنے ہر ماننے والے سے غیر مشروط اطاعت کا مطالبہ کرتا ہے۔ اُس کا سب سے پہلا تقاضا یہی ہے کہ ہم اپنی جملہ خود مختاریوں سے دست بردار ہو جائیں اور صرف خدائے واحد کی عطا کیے ہوئے چیزوں میں گردن میں پہن لیں۔ ایک مسلمان کی یہی غایت الغایات ہے اور اسی ایک محور پر اُس کے مفادات، اُس کی دلچسپیاں گھومتی ہیں۔

یہی وہ ایک چوکھٹ ہے جس پر وہ اپنی قیمتی سے قیمتی متاع حیات قربان کرنے کے لیے تیار ہوتا ہے۔ یہ آمادگی ہی اُس کے ایمان کی سب سے بڑی علامت ہے۔ ایمان درحقیقت ایک خاص انداز فکر کا نام ہے جو انسان کے قلب و دماغ میں کائنات اور اُس کی مختلف اشیاء کے متعلق اقدار کا ایک خاص نظام قائم کرتا ہے۔ ایک مسلمان اسلام لا کر دنیا سے منہ موڑ نہیں لیتا ہے بلکہ وہ اسلام کے مطابق اُن کی قدر و قیمت متعین کرتا ہے۔ ایمان کوئی مرغ باد نما نہیں جس کے رخ کو ذاتی مفادات اور خواہشات کے تھپیڑے ہر وقت تبدیل کرتے رہیں۔ یہ ایک کسوٹی ہے جس کی بدد سے کھرے اور کھوٹے کے درمیان تمیز کی جاتی ہے، یہ ایک معتدل میزان ہے جس میں ہمارے اعمال کا وزن کیا جاتا ہے، یہ ایک روشنی کا مینار ہے جو زندگی کی تاریکیوں میں سے گزرتے ہوئے انسان کے لیے رشد و ہدایت کا سامان ہم پہنچاتا ہے۔ یہی وجہ ہے کہ اللہ تعالیٰ نے ہمیں دین کے معاملے میں کیسویٰ

اختیار کرنے کا حکم صادر فرمایا ہے:

يَا أَيُّهَا الَّذِينَ آمَنُوا ادْخُلُوا فِي السِّلْمِ  
كَاثِرَةً ۚ لَّا تَتَّبِعُونَ خُطُوَاتِ الشَّيْطَانِ إِنَّهُ  
لَكُمْ عَدُوٌّ مُّبِينٌ ۖ

اے ایمان والو تم پورے کے پورے اسلام میں  
آ جاؤ، اور شیطان کی پیروی نہ کرو کہ وہ تمہارا  
کھلا دشمن ہے۔

اس کا مطلب یہ ہے کہ کسی استثناء اور تحفظ کے بغیر اپنی پوری زندگی اسلام کے تابع کر لو۔  
تمہارے افکار و نظریات، تمہارے جذبات و احساسات، سب اسلام کے تحت آ جائیں۔  
ایک دوسرے مقام پر اللہ تعالیٰ یہ فرماتا ہے کہ اُس نے مومنوں سے اُن کی جانوں اور مالوں کا  
سودا کر لیا ہے:

إِنَّ اللَّهَ اشْتَرَىٰ مِنَ الْمُؤْمِنِينَ  
أَنفُسَهُمْ وَأَمْوَالَهُمْ بِأَنْ لَهُمُ الْجَنَّةُ ۚ  
يَقَاتِلُونَ فِي سَبِيلِ اللَّهِ فَيَقْتُلُونَ  
وَيُقْتَلُونَ وَعَدَا عَلَيْهِمْ عَقَابٌ  
فِي الْأَجَلِ ۚ وَالْقُرْآنِ ۖ وَمَنْ أَوْفَىٰ بِعَهْدِهِ  
مِنَ اللَّهِ فَاسْتَبْسِرُوا بِبَيْعِكُمُ الَّذِي  
بَايَعْتُمْ بِهِ ۚ وَذَٰلِكَ هُوَ الْفَوْزُ الْعَظِيمُ ۚ

حقیقت یہ ہے کہ اللہ نے مومنوں سے اُن کے جان و  
مال کے جنت کے عوض خرید کر لیے ہیں وہ اللہ کی  
راہ میں لڑتے، مارتے اور مرتے ہیں۔ ان سے (جنت کا  
وعدہ) اللہ کے ذمے ایک پختہ وعدہ ہے۔ تورات،  
انجیل اور قرآن میں اور کون ہے جو اللہ سے  
برہم کرو اپنے وعدہ کو پورا کرنے والا  
ہے۔

قرآن پاک نے یہاں اس امر کی صراحت کر دی ہے کہ ایک مومن جنت کے بدلے اپنی ہر  
پیر خدا کے ہاتھ فروخت کر دیتا ہے اور وہ جس لمحہ ایمان لے آتا ہے اسی وقت اُس سے یہ اختیار سلب  
کر لیا جاتا ہے کہ وہ نفس کی کسی تحریک سے یا خارجی دباؤ سے اللہ کی منشا اور مرضی کے برخلاف اپنی  
جان اور اپنے مال میں تصرف کر سکے۔ ایمان لائے کے بعد ایک مسلمان اپنی قوتوں اور اپنی صلاحیتوں کا،  
اپنے مال و متاع کا، اپنی جان اور عزت و آبرو کا مالک و مختار نہیں رہتا بلکہ وہ ان کا امین و مسترار پاتا  
ہے اور امین کے لیے یہ بات انتہائی غیر مناسب بالکل اخلاق سے گری ہوئی ہے کہ وہ امانت میں

خیانت جیسے فعل کا ارتکاب کرے۔

ہم اس ملک کے جو ہر قابل سے یہ نہیں پوچھتے کہ اُس نے انتخاب کے وقت کین کن حضرات کے حق میں ووٹ دیئے۔ افراد ہماری بحث سے یکسر خارج ہیں لیکن ہم اُن سے یہ بات ضرور کہتے ہیں کہ وہ خدا را خود اپنے آپ سے دریافت کریں کہ کیا اُنہوں نے اپنی رائے دیتے وقت اُس عہد کو پورا کیا ہے جو ایک مسلمان کی حیثیت سے اُنہوں نے اپنے خالق و مالک سے باندھا ہے۔ کیا اُن کا ضمیر اس بات پر مطمئن ہے کہ اُنہوں نے اس فیصلہ کن مرحلہ میں خدا کی رضا کو اپنی ذاتی خواہشات، برادری کے مطالبات اور زرو مال کی تحریکات پر مقدم رکھ کر یہ ثابت کر دیا کہ انہیں اسلام دینا کی ہر چیز سے عزیز تر ہے۔ کسی مقصد سے وابستگی کی یہ بالکل ایک انوکھی قسم ہے کہ انسان اُس سے عقیدت کا اظہار بھی کرے اور اُسے دنیا کی ہر شے محبوب تر بھی سمجھے، لیکن جب بھی آزمائش کا موقع آئے تو وہ اس متابع گراں مایہ کو یکسر نظر انداز کر کے ان چیزوں کو ترجیح دینے پر تیار ہو جائے جنہیں وہ زندگی کے ادنیٰ مقاصد سمجھتا ہے۔

خدا کو کسی نے دیکھا نہیں۔ انسان اُسے اُس کی نشانیوں سے ہی پہچانتا ہے۔ یہی حال ایمان کا ہے ایمان درحقیقت ایک داخلی کیفیت کا نام ہے اور اُسے واقعی کسی میزان پر تو لانہیں جاسکتا ہے اس کے لیے کوئی پیمانہ بھی نہیں جس کے مطابق اس کی پیمائش کی جاسکے لیکن اس کا مطلب یہ نہیں کہ اس کے اظہار کا کوئی ذریعہ ہی نہ ہو۔ یہ داخلی کیفیت انسان کے سیرت و کردار اُس کے اخلاق میں لازمی طور پر منعکس ہوتی ہے۔ وہ ایمان جو انسان کے افکار و نظریات اُس کے افعال و اعمال اُس کے پسند و ناپسند کے معیار اور اُس کے فیصلوں پر اثر انداز نہیں ہوتا وہ ایمان بلاشبہ بغیر دلیل کے دعوے ہے۔ اس ایمان کی قدر و قیمت کا صحیح صحیح انداز تو خداوند تعالیٰ خود ہی قیامت کے روز کرے گا کیونکہ ایمان جیسی لطیف شے کے وزن کرنے کے لیے اس دنیا میں کوئی ترازو نہیں لیکن یہ بات بلا خوف تردید کہی جاسکتی ہے کہ جو ایمان ایک مسلمان کو خداوند تعالیٰ کا تابع فرمان بننے کی

ترغیب نہیں دیتا اس ایمان میں یقیناً کوئی مقم موجود ہے۔

آپ شاید یہ سمجھ رہے ہوں کہ آپ نے دو طوائف کو جو فیصلہ کرنا تھا وہ ہنگامی طور پر گردیا اور اس کے نتائج کی کوئی ذمہ داری آپ پر عاید نہیں ہوتی لیکن یہ محض فریبِ نفس ہے۔ آپ نے اس سلسلہ میں جو کچھ کیا ہے آپ اس میں برابر کے شریک ہیں جو نیا بندے آپ کی تائید سے منتخب ہوئے ہیں ان کی سرگرمیوں کے اچھے اور بُرے پہلو آپ کے نامہ اعمال میں بھی درج ہوتے رہیں گے۔ اگر وہ اسلام کی سر بلندی کے لئے کوشش کریں گے تو اس سے آپ کی نیکیوں میں اضافہ ہوگا اور اگر وہ اس سر زمین میں منکرات کو پھیلانے کے لیے ہاتھ پاؤں ماریں گے تو ان کی یہ برائیاں آپ کے حساب میں بھی برابر درج ہوتی رہیں گی حضور کے احساسات اس معاملے میں کس قدر نازک تھے اس کا اندازہ اس حدیث سے لگایا جاسکتا ہے:

من ہشی مع ظالمٍ وہو لعلم      جو کسی ظالم کے ساتھ اس نیت سے چلا کر اُسے  
 آند ظالمٌ یفویہ فقد خریر      تقویت دی جائے اور وہ یہ بھی جانتا ہو کہ وہ ظالم  
 من الاسلام۔      ہے تو وہ گویا دائرہ اسلام سے خارج ہوا۔

ایک اور مقام پر اسی چیز کی اہمیت دوسرے الفاظ میں اس طرح واضح فرمائی:

من قر صاحب بدعة فقد      جس نے کسی صاحبِ بدعت کی عزت و توقیر کی اس نے  
 لهدم الاسلام۔      گویا اسلام کی عمارت منہدم کر دی۔

نبی اکرم صلی اللہ علیہ وسلم کے یہ فرمودات اس حقیقت کی طرف کھلے الفاظ میں اشارہ کرتے ہیں کہ ہمیں ذاتی دلچسپیوں اور مفادات سے بلند ہو کر صرف اسلام کے تقاضوں کے پیش نظر لوگوں کی حمایت اور عزت و توقیر کرنی چاہیے۔ اگر ہمارا یہ غیر ذمہ دارانہ روش سے کسی ظالم اور فاسق یا دین کے اندر رخنہ پیا کرنے والے کو امت مسلمہ میں سربراہی کا منصب حاصل ہو گیا تو وہ لوگوں پر ظلم ڈھلے، فسق و فجور پھیلانے اور دین کے اندر نئی نئی باتیں داخل کرنے کے لیے جو جدوجہد بھی

کرنے کا یا جس قسم کے مکرو فریب سے کام لے گا تو اس کے انجام بد سے خواہ ہم اس دنیا میں دوچار ہوں یا آخرت میں، ہم بہر حال دوچار ضرور ہوں گے۔

پھر آپ اس معاملہ پر تخلص و نیاوی نقطہ نظر سے بھی اگر نگاہ ڈالیں تو آپ کو معلوم ہوگا کہ اسلام کے معاملے میں ہمارا یہ غیر سنجیدہ طرز عمل ہمیں دنیا میں بھی ذلیل و رسوا کرنے کا موجب ہوگا۔ دنیا کی ہر ہوشمند قوم جس چیز کو اپنا مقصد حیات یا نصب العین قرار دیتی ہے اُسے وہ کائنات کی سب چیزوں سے عزیز ترین سمجھتی ہے۔ اور اسی وجہ سے وہ اس کی بارگاہ میں اپنا مال و جان بلا دریغ پیش کرتی ہے۔ اُس کا یہی ایثار اور اپنے مقصد سے گہرا لگاؤ اور عشق اُس کے اندر قوت و طاقت پیدا کرتا ہے اور اس کے افراد کو نفسانیت اور خود غرضی جیسی مہلک بیماریوں سے نجات دلا کر انہیں اس قابل بناتا ہے کہ وہ قوم اور ملک کی خاطر کسی تحریص و طمع کے بغیر بڑی سے بڑی قربانی دینے کے لیے تیار ہو جائیں۔ جس قوم کے منتخب افراد بھی روپے، پیسے کے لالچ میں اپنے ضمیر کا سودا کرنے کے لیے تیار ہو جائیں اُن کے بارے میں یہ سوچنا کچھ مشکل نہیں کہ وہ اسی زر و مال کی چوکھٹ پر اپنے قومی اور ملکی مفادات بھی قربان کرنے سے دریغ نہ کریں گے جو انسان اپنے ایران کو منڈی کی شے بنانے پر آمادہ ہو جاتا ہے۔ اور بے جان سکوں کے عوض اُسے بیچ دیتا ہے اُس سے یہ پیغمبر متوقع نہیں کہ کل وہ اپنے ملک اور قوم کا بھی غیروں کے ہاتھ سودا کر لے۔

ان انتخابات میں دوسری چیز جو ہمارے سامنے آئی ہے وہ یہ ہے کہ یہ ملک اگرچہ بڑی سرعت کے ساتھ مادہ پرستی کی طرف جا رہا ہے لیکن ۳۱ میں ابھی تک نیکی، پرہیزگاری، یکسر تاپید نہیں ہوئی۔ اس گئی گذری حالت میں بھی ہمیں اخلاص، دلسوزی، ایثار، خشیت اللہ اور پاس عہد کی ایسی روشن مثالیں ملتی ہیں جنہیں دیکھ کر اراحدوں میں منتگی پیدا ہوتی ہے اور انسان کے لیے یہ باور کرنا مشکل ہو جاتا ہے کہ جس قوم میں اس مضبوط سیرت و کردار کے لوگ موجود ہوں

خواہ وہ تعداد میں کتنے ہی تھوڑے بولوں کی کمی جاہلیت ایک غالب و حکمران قوت بن سکتی ہے۔

اس ملک میں پاک باز لوگوں کا وجود اپنی ملک اور اس خطہ پاک کے لیے یقیناً ایک بہت بڑی سعادت ہے۔ شاید اسی مقدس گروہ کی وجہ سے اللہ تعالیٰ ہماری نافرمانیوں کے باوجود ہمیں کسی عذاب میں مبتلا نہیں کر رہا۔ لیکن یہاں جو نیکی اور پرہیزگاری موجود ہے اس کا زیادہ حصہ ابھی تک گوشہٴ عافیت میں خاموش پڑا ہے۔ یہ نیکی بلاشبہ اس گوشہ میں بھی ایک مقدس فرض انجام دے رہی ہے۔ لیکن جاہلیت کے بڑھتے ہوئے سیلاب کا مقابلہ کرنے کے لیے یہ ضروری ہے کہ یہ نیکی ایک منظم قوت کی صورت میں غیر اسلامی طاقتوں کے خلاف صف آرا ہو۔ یہ مرحلہ اجتماعی جدوجہد کا ہے اور اس میں حق اسی صورت میں کامیاب ہو سکتا ہے جب حق کے علمبردار اپنی اجتماعی ذمہ داریوں کا پوری طرح احساس کریں اور باہم متحد ہو کر جاہلیت کی یلغار کا راستہ روکنے کی کوشش کریں۔

قصرے ان انتظامات نے اس حقیقت کو پوری طرح بے نقاب کر دیا ہے کہ اس ملک کے عوام میں اسلام کی محبت اور تڑپ ہو تو ہو لیکن یہاں جن لوگوں کی چودھریاں قائم ہیں، یا جنہیں اپنے اپنے حلقے میں سربراہی کا منصب حاصل ہے یا جو لوگ اپنے اپنے دائرے میں کچھ اثر و رسوخ رکھتے ہیں، ان کی عظیم اکثریت یا تو اسلام کے تقاضوں کو نہیں سمجھتی یا پھر اسلامی احساسات سے یکسر عاری ہے۔ اسے اسلام سے کہیں زیادہ اپنی قیادت اور اپنے دنیاوی مفادات عزیز ہیں۔ اس بنا پر یہ چیز انتہائی ضروری ہے کہ سب سے پہلے مقامی قیادت کو تبدیل کرنے کی کوشش کی جائے۔ اس کمزور بودی اور ناکارہ بنیاد پر جسے مفادات ہر لحظہ متزلزل کر سکیں، اسلامی نظام حیات کی کبھی بھی پائیدار عمارت تعمیر نہیں ہو سکتی۔

آخر میں ہم ایک گزارش اُن حضرات کی خدمت میں بھی کرنا چاہتے ہیں جو اس ملک میں اسلامی نظام کے قیام کا داعیہ لے کر اٹھے ہیں۔ ان انتخابات سے انہیں اس حقیقت کا پوری طرح اندازہ ہو گیا ہو گا کہ انہیں کس سنگلاخ زمین میں کام کرنا ہے اور اس کے لیے کس عزم، صبر اور دانش مندی کی ضرورت ہے۔ اُن کی راہ میں کون سے موانع اور مشکلات حائل ہیں اور انہیں دور کرنے کے لیے انہیں کتنی محنت درکار ہے۔ براہ کرم اس بات کو ہمیشہ ذہن میں رکھیے کہ اہل ملک کا انفرادی اور اجتماعی کردار جو اسلامی نظام کے لیے بنیادی اہمیت کا حامل ہے، بڑی سرعت کے ساتھ تنزّل کی طرف جا رہا ہے۔ یہاں مادہ پرستی، حیرت انگیز تیزی کے ساتھ اپنے گھناؤنے پریھیلا رہی ہے۔ سرمایہ دارانہ نظام کا اس بیل کی طرح زندگی کے سارے شعبوں پر چھپا چلا جا رہا ہے۔ اور اس وجہ سے انسان بس ایک کمانے والا جانور بن کر رہ گیا ہے۔ زندگی کی مادی لذتوں نے اُس کے قلب و دماغ کو اس حد تک ماؤف کر دیا ہے کہ اُس کے اندر کسی اعلیٰ اور رفیع قدر کی عزت و توقیر باقی نہیں رہی۔ مادی منفعت فکر و عمل کا سب سے بڑا محرک بن کر رہ گئی ہے۔ اور انسان کی پوری زندگی اسی ایک محور پر گھوم رہی ہے۔

اس ملک کی ابھرتی ہوئی قیادت کو عوام کی اس کمزوری کا پوری طرح علم ہو چکا ہے، اور وہ اس حقیقت کو اچھی طرح جان چکی ہے کہ یہاں کے رہنے والے خواہ اسلام سے کتنی وابستگی ظاہر کریں لیکن اُن کی عملی تائید انہیں لوگوں کو حاصل ہوگی جو ان کی بیخیں گرم کر سکیں، یا حکام سے انہیں ناجائز مراعات دلا سکیں یا اُن کے لیے عیش و عشرت کا سامان فراہم کرنے کا ارادہ اور قوت رکھتے ہوں۔ فکر و احساس کی یہ تبدیلی ملک و ملت کے لیے انتہائی مہلک ہے اور دین پسند عناصر جہاں جاہلیت کی دوسری قوتوں سے نبرد آزما ہیں وہاں انہیں اس خطرناک رجحان کو بھی تبدیل کرنے کی پوری کوشش کرنی چاہیے۔ اگر یہ وبا پوری طرح پھیل گئی تو اس سے ملک و ملت کا وجود ہی خطرے میں پڑ جائے گا جو شخص اپنے ضمیر کے سودے پر آمادہ ہو جائے اُس سے یہ بھی نہیں کہ وہ مفادات کے لالچ میں پوری ملت کا سودا کر ڈالے۔ یہ رجحان کوئی

وقتی اور ہنگامی چیز نہیں جس سے صرف نظر کیا جاسکے، یہ ایک عارضہ ہے جو اندر رہی اندر سے ملک و ملت کو کمزور کر رہا ہے۔ اس کی جڑیں بڑی گہری ہیں اور انہیں پیخ و بن سے اکھاڑنے کے لیے شدید محنت کی ضرورت ہے۔

حالات بلاشبہ حوصلہ شکن ہیں، لیکن آپ حضرات کو ان سے مایوس نہ ہونا چاہیے۔ جہاں تباہی کی زیادہ ہو وہاں روشنی کی ضرورت زیادہ شدید محسوس کی جاتی ہے پھر آپ تو ایک ایسی وادی میں قدم رکھا ہے جہاں کامیابی اور ناکامی کا معیار بالکل دوسرا ہے۔ آپ کی جدوجہد کی کامیابی کا انحصار کسی خارجی نتیجہ پر نہیں بلکہ ایک داخلی کیفیت پر ہے۔ اگر آپ نے ایک کام خالص اللہ کی رضا کے لیے کیا ہے تو خواہ مادی دنیا میں اس کا کوئی نتیجہ برآمد نہیں ہو، آپ بہر حال کامیاب ہیں۔ اور اس کے برعکس اگر اپنے عزائم میں قدم قدم پر کامیاب ہوں لیکن آپ کے دل میں خدا کی رضا جوئی کا جذبہ صادق موجود نہ ہو تو یہ آپ کی سخت ناکامی ہے۔ اس بنا پر آپ کو اپنے عمل کے نتائج مادی دنیا میں تلاش نہ کرنے چاہئیں بلکہ انہیں دل کی گہرائیوں میں ڈھونڈنے کی کوشش کرنی چاہیے۔

فرماں روا نے مملکت سعودیہ عربیہ سعودیہ بن عبدالعزیز نے مولانا سید ابوالاعلیٰ مودودی کو مدینہ یونیورسٹی کی مشاورتی کمیٹی کا رکن نامزد کیا ہے اور خواہش ظاہر کی ہے کہ مولانا موصوف ایسے وقت میں تشریف لائیں کہ حج بیت اللہ کی سعادت بھی حاصل کر سکیں اور اس کے بعد ۲۰۲۰ھ کو یونیورسٹی کے افتتاح میں بھی شرکت فرما سکیں۔ چنانچہ حضرت مولانا اس دعوت پر وہاں تشریف لے گئے ہیں۔ آپ کے ساتھ آپ کے رفیق کار مولانا خلیل حامدی بھی ہیں۔

حضرت مولانا کی غیر حاضری کی وجہ سے اس مرتبہ تفہیم القرآن میاں نہیں ہو سکی اور

یہ پرچہ اس کے بغیر ہی قارئین کی خدمت میں پیش کیا جا رہا ہے۔ اگلے ماہ اس کا سلسلہ اشاعت باقاعدہ شروع کر دیا جائے گا۔

یہ سطور ابھی سپرد قلم کی جا رہی تھیں کہ ہمارے ایک محترم رفیق کار نے ہماری توجہ اس مکالمہ کی طرف مبذول کرانی جو عید کے دوسرے روز لاہور ریڈیو سٹیشن سے جمہور کی آواز کے تحت نشر ہوا۔ اس میں سنت ابراہیمی کا جس افسوسناک طریق سے مذاق اڑانے کی کوشش کی گئی ہے وہ ہر لحاظ سے شرمناک ہے۔ پاکستان کی نشر گاہیں یوں بھی دین و ملت کی کوئی تعمیری خدمت سرانجام نہیں دے رہیں، ان کے پروگراموں کا زیادہ حصہ فحشی گانوں اور اسی طرز کے گھٹیا اور اخلاق سوز کاموں کی تکرار ہو رہا ہے۔ اور ان سے اہل ملک خصوصاً نوجوان طبقہ جس بڑی طرح سے متاثر ہوا ہے وہ کوئی بڑھکی چھٹی بات نہیں۔ لیکن کچھ عرصہ سے ہم یہ براہِ محسوس کر رہے ہیں کہ نشریات کا شعبہ جن اصحاب کے ہاتھ میں ہے وہ ایک لگے بندھے منصوبے کے تحت لوگوں کے دلوں میں اسلامی تعلیمات اور اس کے شعائر کے بارے میں طرح طرح کی غلط فہمیاں پیدا کر رہے ہیں۔ پورا پنجہ ابھی پھیلے دنوں ہی میں مخدومی چوہدری غلام محمد صاحب نے کراچی ریڈیو سٹیشن کی ”قرآنی خدمات کی نقاب کشائی“ فرمائی۔ ہم وثوق سے نہیں کہہ سکتے کہ کیا یہ سب کچھ حکومت کی ایسا پروگرام یا اس محکمہ کے چند ”من چلے“ یہ سب کچھ اپنے ”اجتہاد“ کے تحت ہی کر رہے ہیں۔ اگر یہ حکومت کے اشاروں پر کیا جا رہا ہے تو حکومت کو اپنے اس منصوبے پر نظر ثانی کرنی چاہیے۔ پاکستان میں شعائر اسلامی کی توہین و تضحیک ارباب حکومت کے لیے کسی طرح بھی سود مند ثابت نہ ہوگی۔ اور اگر کچھ سہ پھرے حکومت کے فٹنہ اور مرضی کے بغیر نہ کر رہے ہیں تو حکومت کو ان کا سختی سے ٹولس لینا چاہیے۔